

బాడుదల శుభసందేశం

(యెషయా 52)

51వ అధ్యాయంలోని ఇతివృత్తము, అనగా దేవుని రక్షణ, 52వ అధ్యాయంలో కొనసాగుచున్నది. అది రెట్టింపు విధివిహితమైన వాచకముతో (“లెమ్ము, లెమ్ము”) 51:9లో వ్రాయబడియున్న దాని వంటిదే మరియు 51:17లో వ్రాయబడియున్న మూల పదము “లెమ్ము (మేలుకో!) లెమ్ము (మేలుకో!)” ఆధారంగా అభివృద్ధిచేయబడిన మాటలతో మొదలగుచున్నది.¹ విమోచింపబడిన ప్రజలు దేవుని అభయమును కోరుకొనుచున్నారు (52:3-6). ఈ శుభ సందేశం వారి హృదయాంతరాళములో సంతోషమును కలుగజేయును గనుక దేవుడనుగ్రహించిన రక్షణనుబట్టి వారు ఆనందముతో కేకలువేయుదురు (52:7-10). మోషే ఇశ్రాయేలీయులను ఐగుప్తులో నుండి నడిపించిన విధంగానే, దేవుడు ఒక నూతన నిర్ణయమును ఏర్పాటు చేయును (52:11, 12). 52:13-15లో పరిచయము చేయబడిన సేవకుని సఫల్యమును బట్టి ఇది సాధ్యమగును మరియు ఈ వివరము తరువాతి అధ్యాయంలో చర్చింపబడినది.

“ఓ యెరూషలేమా, నీవిప్పుడు స్వేచ్ఛగలదానవై యున్నావు” (52:1, 2)

సీయోనూ, లెమ్ము లెమ్ము, నీ బలము ధరించుకొనుము
 పరిశుద్ధ పట్టణమైన యెరూషలేమా, నీ సుందర వస్త్రములను ధరించుకొనుము
 ఇకమీదట సున్నతిపొందని వాడొకడైనను
 అపవిత్రుడొకడైనను నీ లోపలికి రాడు.
 ధూళి దులుపకొనుము యెరూషలేమా,
 లేచి కూర్చుండుము చెరపట్టబడిన సీయోను కుమారీ,
 నీ మెడకట్లు విప్పివేసికొనుము.

“లెమ్ము, లెమ్ము” (వచనం 1) అను మాటలు “యెరూషలేమునకు, అనగా పరిశుద్ధ పట్టణమునకు” ఒక నూతన షరత్తును చాటింపు వేయుచున్నవి. ఏమని? “నీ సుందర వస్త్రములను ధరించుకొనుము” అని ప్రవక్త చెప్పుచున్నాడు. ఇక మీదట యెరూషలేము దాని స్వనీతి యను “మురికి గుడ్డలు” ధరించుకొనకూడదు (64:6 చూడుము). ఇకమీదట “సున్నతిపొందనివారు”గాని “అపవిత్రులు”గాని పట్టణములోనికి ప్రవేశింపరు. యెరూషలేమునకు ఇదొక గొప్ప ఆత్మస్థైర్యమును కలుగజేయు అభయహస్తమై యుండినది, కానీ దీనిని మరీ ఎక్కువగా పొడిగించుకొనకూడదు. ఇది బబులోను చెరను సూచించుచున్నదని చెప్పుకొనుచు. ఈ వివరమును అక్షరార్థముగా వివరించకూడదని హెయ్లీ హెచ్చరించాడు. ఆయన గమనించినట్లుగా, “సున్నతిపొందని” ఇతరులు పట్టణములోనికి ప్రవేశించారు. దీనికి బదులుగా, మొదటి వచనమును ఈయన, మెస్సీయ యుగ సంబంధమైన “ఆధ్యాత్మిక

యెరూషలేము”నకు అనువర్తింపజేసాడు.²

2వ వచనములో చెప్పబడిన నిర్బంధన చిత్రము ఆధారంగా, యెషయా మరింత గొప్ప కారాగారవాసం గూర్చి - నైతిక మరియు ఆధ్యాత్మిక దాస్యం గూర్చి - అనగా మానవాళి దేవుని యొద్దకు తిరిగి వచ్చుట ద్వారా మాత్రమే విముక్తిచేయబడగల బానిసత్వము గూర్చి సంబోధించుచుండెను.

విడుదలచేయువాడిచ్చుచున్న అభయము (52:3-12)

ద్రవ్యము చెల్లింపబడకుండానే విమోచింపబడుదురు (52:3-6)

యెహోవా ఈలాగు సెలవిచ్చుచున్నాడు
-మీరు ఊరకయే అమ్మబడితిరి గదా
రూకలియ్యకయే మీరు విమోచింపబడెదరు.
దేవుడైన యెహోవా అనుకొనుచున్న దేమనగా
తాత్కాల నివాసము చేయుటకై పూర్వకాలమున నా
జనులు ఐగుప్తునకు పోయిరి
మరియు అషూరు నిర్మిమిత్తముగా వారిని బాధపరచెను.
నా జనులు ఊరకయే కొనిపోబడియున్నారు
వారిని బాధపరచువారు వారిని చూచి గర్జించుచున్నారు
ఇదే యెహోవా వాక్కు
దినమెల్ల నా నామము దూషింపబడుచున్నది
కావున ఇచ్చట నేనేమి చేయవలెను?
ఇదే యెహోవా వాక్కు
నా జనులు నా నామము తెలిసికొందురు
నేనున్నాని చెప్పవాడను నేనే అని వారు ఆ దినమున తెలిసికొందురు.

అషూరు దేశముగాని బబులోను దేశముగాని ఇశ్రాయేలీయుల విడుదల నిమిత్తము ద్రవ్యము చెల్లింపలేదు. వారి పాపములనుబట్టి వారు దేవుని చేత బానిసత్వములోనికి “అమ్మబడ్డారు” (వచనం 3).

ఐగుప్తు మరియు అషూరు బానిసత్వము పేర్కొనబడుటనుబట్టి (వచనం 4) గ్రంథంలోని ఈ విభాగమును యెషయాయే రచించాడను వాస్తవమునకు ఆలంబనము అందుచున్నది. అలా కానట్లయితే, రచయిత బబులోను చెర గూర్చి ఎందుకు రచించలేదు?

అన్యులైన రాజులు దేవుని “నామము”ను “దూషించుచుండిరి” (వచనం 5). దేవుడు బలహీనుడనియు వారు సేవించుచుండిన దేవతలే బలీయమైనవనియు వారు ఎంచుచుండిరి.³ వారు చేసిన దోషమునుబట్టి దేవుడు తన ప్రజలను శిక్షించుచుండెనని వారికి తెలియదు. తన కాలమందుండిన యూదులు దేవుని ధర్మశాస్త్రమును లెక్కచేయనందునుబట్టి ఇదే పాపమును పౌలు వారి మీద మోపాడు (రోమీయులకు 2:23-25).

విడుదల దినము వచ్చినప్పుడు, దేవుడు తానిచ్చిన మాటను ప్రవక్త ద్వారా నిలబెట్టుకున్నాడని ప్రజలు తెలిసికొందురు (వచనం 6). వారు ఆయన “నామము”ను

“తెలిసికొందురు” మరియు “నేనున్నానని చెప్పువాడు ఆయనే” అని గ్రహించుదురు. వారి శత్రువుల నుండి వారిని విడిపించినది సార్వభౌముడైన దేవుడే అని వారు గుర్తించుదురు.

శుభవార్తాచారుడు (52:7-10)

సువార్త ప్రకటించుచు సమాధానము చాటించుచు
 సువార్తమానము ప్రకటించుచు రక్షణ సమాచారము
 ప్రచురించువాని పాదములు,
 నీ దేవుడు ఏలుచున్నాడని సీయోసుతో చెప్పుచున్న వాని పాదములు
 పర్వతములమీద ఎంతో సుందరములై యున్నవి.
 ఆలకించుము నీ కావలివారు పలుకుచున్నారు
 కూడుకొని బిగ్గరగా పాడుచున్నారు
 యెహోవా సీయోసును మరల రప్పించగా వారు
 కన్నులార చూచుచున్నారు.
 యెరూషలేమునందు పాడైయున్న స్థలములారా,
 ఉత్సహించి యేకముగా సంగీతగానము చేయుడి
 యెహోవా తన జనులను ఆదరించెను యెరూషలేమును విమోచించెను.
 సమస్తజనముల కన్నులయెదుట
 యెహోవా తన పరిశుద్ధబాహువును బయలుపరచి యున్నాడు.
 భూదిగంత నివాసులందరు మన దేవుని రక్షణ చూచెదరు.

“నీ దేవుడు ఏలుచున్నాడు” అను “శుభ సందేశం” ప్రకటించబడినది (వచనం 7). చెరలో నుండినవారు విడిపింపబడుదురనియు దేశబహిష్కృతులైనవారు తిరిగి వత్తురనియు ఈ శుభసందేశంలో చేర్చబడినది, కానీ ఈ వాక్యభాగమును పౌలు రోమీయులకు 10:14-17లో ఉపయోగించుటను మనము చూచుచున్నట్లుగా, దానిలో ఒక సార్వత్రిక అన్వయము కూడ కలిసియుండినది:

వారు విశ్వసించనివారికి ఎట్లు ప్రార్థన చేయుదురు? వినని వానిని ఎట్లు విశ్వసించుదురు? ప్రకటించువాడు లేకుండ వారెట్లు విందురు? ప్రకటించువారు పంపబడని యెడల ఎట్లు ప్రకటించుదురు? ఇందు నిమిత్తమై, “ఉత్తమమైనవాటిని గూర్చిన సువార్త ప్రకటించువారి పాదములెంతో సుందరమైనవి” అని వ్రాయబడి యున్నది!
 అయినను, అందరు సువార్తకు లోబడలేదు; “ప్రభువా, మేము తెలియజేసిన సమాచారమెవడు నమ్మెను?” అని యెషయా చెప్పుచున్నాడు గదా? కాగా వినుట వలన విశ్వాసము కలుగును, వినుట క్రీస్తును గూర్చిన మాటవలన కలుగును.

“దేవుడు ఏలుచున్నాడు,” గనుక ఆయన ప్రజలు “సమాధానము,” “సంతోషము,” మరియు “రక్షణ” కలిగియుందురు. “సమాధానము” అనగా “ఆరోగ్యవంతము” అని అర్థము. “సంతోషము” (*tob*) అనగా “మంచి” అని అనువదింపబడవచ్చును. ఈ మాట ఆదికాండములో లిఖితమైయున్న దేవుని సృష్టి కార్యమునకు వర్తింపజేయబడినది.⁴ “రక్షణ” అను పదము ఈ సందర్భములో బాధించుచున్నవారి బారి నుండి కలిగించుబడు విముక్తిని సూచించుచున్నది. దాదాపుగా ఇవే మాటల్లో నహూము ఇశ్రాయేలీయుల విమోచన గూర్చి చెప్పుచున్నాడు:

నువార్త ప్రకటించుచు సమాధాన వర్తమానము తెలియజేయువాని
 పాదములు, పర్వతములమీద కనబడుచున్నవి. యూదా,
 నీ పండుగల నాచరింపుము, నీ మ్రొక్కు బళ్లను చెల్లింపుము.
 వ్యర్థము నీ మధ్య నిక సంచరించడు, వాడు
 బోత్తిగా నాశనమాయెను (సహాము 1:15).

జాన్ ఎన్. ఆస్వాల్ట్ ఈ విభాగమును విమోచనమునకు సంబంధించిన ఒక స్తోత్ర
 “గీతము” అని పిలుచుచున్నాడు. గ్రంథంలో గల ఈ విభాగంలోని భాష విలక్షణమైనదిగా
 ఉన్నదని ఆయన చెప్పుచున్నాడు.⁵ సీయోను విమోచింపబడు విషయమును దేవుడు
 శతాబ్దములకు మునుపే నిర్ణయించినందునుబట్టి దాని విమోచన కార్యము నెరవేరినది.
 అదేవిధంగా, మన విమోచన కార్యము కూడ దేవుని సమకూర్చునుబట్టి నెరవేరును. దేవుడు
 అష్టార్డును మరియు బబులోనును పతనము చేసినట్లుగానే, మన విమోచనము నిమిత్తము
 ఆయన అపవాది దుర్మార్గపు తంత్రములను మరియు అంధకార శక్తులను కూలదోయును.

నూతన నిర్గమము (52:11, 12)

పోవుడి, పోవుడి, అచ్చట నుండి వెళ్లుడి,
 అపవిత్రమైన దేనిని ముట్టకుడి; దానియొద్దనుండి తొలగిపోవుడి,
 యెహోవా సేవోపకరణములను మోయువారలారా,
 మిమ్మును మీరు పవిత్రపరచుకొనుడి,
 మీరు త్వరపడి బయలుదేరు, పారిపోవురితిగా వెళ్లరు
 యెహోవా మీ ముందర నడచును,
 ఇశ్రాయేలు దేవుడు మీ సైన్యపు వెనుకటి భాగమును కావలికాయును.

ఇశ్రాయేలీయులు మోషే నాయకత్వము క్రింద ఐగుప్తును విడిచి వెళ్లవలసినదిగా
 దేవుడు పిలుపునిచ్చినట్లు, వారు ఆయన విమోచనలో విశ్వాసముంచవలెనని ఇప్పుడు వారికి
 పిలుపునిచ్చుచున్నాడు (వచనం 11). ఈ వాక్య భాగము ద్వారా నిర్గమము యొక్క ఇతివృత్తము
 స్పష్టముగా తెలియుచున్నది. విడుదల కలుగవలసినది భౌతిక భానిసత్వములో నుండి కాదు
 కానీ నైతిక దాసత్వములో నుండి కలుగుటయే అసలు విషయమని ఈ అంశము ఇక్కడ
 అగుపించుటనుబట్టి అర్థమగుచున్నది. దేవుని ప్రజలందరు “రాజులైన యాజకసమూహము”
 కావలసియున్నది (1 పేతరు 2:9); కాబట్టి, వారు తమ్మునుతాము పవిత్రులుగా
 కాపాడకొనవలెను. వారు ఇక మీదట పలాయనము చిత్తగించినవారుగా బయలువెళ్లరు,
 ఏలయనగా దేవుడు వారి ముందర “కాపుదల”గాను “సైన్యపు వెనుకటి భాగమును
 కావలికాయువాడు”గాను ఉండను (వచనం 12). దేవుడు వారిని మరలా తనయొద్దకు
 రప్పించుకొనునట్లు వారు ఆయన యెదుట తమ్మును తాము శుద్ధి చేసికొనవలెనని యెహెజ్కేలు
 యూదులకు విజ్ఞప్తి చేసాడు (యెహెజ్కేలు 20:34, 41). ఇదేవిధంగా దేవుడు వారిని తన
 యొద్దకు చేర్చుకొనునట్లు కొరింథీయులు విగ్రహారాధనకు మరియు పాపిష్టి అభ్యాసములకు
 దూరముగా పారిపోవలెనని పౌలు వారికి ఉద్దేశ్యమును చేసాడు (2 కొరింథీయులకు
 6:16-18; 7:1).

సేవకుని విజయం⁶ (52:13-15)

అలకించుడి, నా సేవకుడు వివేకముగా ప్రవర్తించును,
అతడు హెచ్చింపబడి ప్రసిద్ధుడై మహా ఘనుడుగా
ఎంచబడును.

నిన్ను చూచి యే మనిషిరూపముకంటే అతని ముఖమును,
నరరూపముకంటే అతని రూపమును చాల
వికారమని చాలమంది యేలాగు విస్మయమొందిరో,
అలాగే అతడు అనేక జనములను చిలకరించును,
రాజులు అతని చూచి నోరు మూసికొనెదరు
తమకు తెలియజేయబడని సంగతులు వారు చూచెదరు
తాము విననిదానిని గ్రహింతురు.

“అలకించుడి, నా సేవకుడు” (వచనం 13) అను మాటలు 42:1లో మొదటిసారి పేర్కొనబడిన దేవుని సేవకుని గూర్చిన ప్రత్యక్షతన తారాస్థాయికి తెచ్చుచున్నవి. సేవకుని గూర్చి నాలుగు విషయాలు చెప్పబడినవి. (1) అతడు “వివేకముగా ప్రవర్తించును.” దీనికి సంబంధించిన హెబ్రీ మూల పదము *sakal* జ్ఞానమును మరియు ఉద్దేశింపబడిన కార్యసాధకతను జోడించుచున్నది. (2) అతడు “హెచ్చింపబడి ప్రసిద్ధుడై మహా ఘనుడుగా ఎంచబడును.” సేవకునికి నిండు మనస్సుతో ఇవ్వబడవలసిన మర్యాద మరియు గౌరవము గూర్చి ఈ వర్ణనలు తెలియజెప్పుచున్నవి. వచనం 14లో గల “నిన్ను” అనగా, “నా జనులు” అని NASBలో వ్రాయబడియున్న మాటలు హెబ్రీ వాక్యభాగములో లేవు. అవి సందర్భమునుబట్టి వ్రాయబడినవి. (3) చూడముచ్చటైన సేవకుని అందచందములు వికృతముగా చేయబడును. అతని వికృతాకారమును చూచినవారు, పాపము వలన వచ్చు జీతము/శిక్షనుబట్టి విస్మయమొందుదురు, లేక భక్తిపూర్వక భయమొందుదురు. (4) అతడు “అనేక జనములను చిలకరించును” (వచనం 15), “చిలకరించుట” అను పదము, “నూనెను, నీళ్లను, లేక రక్తమును శుద్ధీకరణాచార సమయంలో ప్రోక్షించు విధానము గూర్చి మోషే ధర్మశాస్త్రములో వ్రాయబడిన పారిభాషిక పదజాలమై యున్నదని” ఎడ్వర్డ్ జే. యంగ్ గమనించాడు (లేవీయకాండము 14:7; 4:6; 8:11).⁷ ఇది ఎలా చేయబడుతుందో ఈ వచనము చెప్పడములేదు. దీనికి సమానార్థమునిచ్చు హెబ్రీ పదము NLT అనువాదములో “తుళ్లిపడుట” అని వ్రాయబడినది దాని తరువాతి వాక్యము ప్రకారమైనదై యుండువచ్చును, సంభవించుచుండు దానిని సరిగా అర్థంచేసికొను రాజులు ఆశ్చర్యముతో “వారి నోరు మూసికొనెదరు” (రోమీయులకు 15:20, 21 చూడుము). ఆయన హెచ్చింపబడి ప్రసిద్ధుడగుటకు హేతువైనది ఆయనలో ఉండిన అత్యద్భుతమైన శక్తి కాదు. అది అతనికి కలిగిన అవమానమే.

యెషయా 52:13-15లోని వాక్యభాగము 53వ అధ్యాయమును పరిచయము చేయుచున్నదని స్పష్టముగా అగుపించుచున్నది గనుక ఇది దానిలోని భాగమై యుండవలసియందెను.⁸ 42వ అధ్యాయంలో మొదటిసారి ప్రవేశపెట్టబడిన “సేవకుని గానములు” అని పిలువబడుచున్న వాటిలో ఇది నాలుగవది. ఇక్కడ, సేవకుని గూర్చిన ఇతివృత్తము దాని పరాకాష్ఠకు చేరుకొనుచున్నది. ఈ విభాగములో ఇవ్వబడిన సమాచారము

యేసు క్రీస్తును సూచించుచున్నది. మనము, ఐతియోపీయుడైన నవుండునకునితో కూడ, “ప్రవక్త యెవనిని గూర్చి యీలాగు చెప్పుచున్నాడు? తన్ను గూర్చియా, వేరొకని గూర్చియా?” అని ప్రశ్నించవచ్చును (అపొస్తలుల కార్యములు 8:34). సువార్తీకుడైన ఫిలిప్పుతో, దీనికి జవాబు యేసు అని మనము తెలిసికొనగలము (అపొస్తలుల కార్యములు 8:35).

జవాబు చెప్పుటకు క్రైస్తవేతర పండితులు శతాబ్దాలతరబడి వృథాగా ప్రయత్నించిన ప్రశ్నలలో నవుండుకడడిగినది ఒకటై యున్నది. ఈ వాక్యభాగమును యెషయాకే, ఒక సంకేతికముగా, ఇశ్రాయేలు జనాంగమునకు, ఆ కాలమందలి తెలియని ఎవరో ఒక వీరునికి, లేదా దేశము యొక్క ఒక భాగమునకు వర్తింపజేయుటకు వారు ప్రయత్నించారు. ఏదిఏమైనా ప్రేరేపించబడిన సువార్తీకుడు ఫిలిప్పు చెప్పినది దీనంతటికి ఒకే ఒక జవాబై యున్నది: మన ప్రభువైన యేసు క్రీస్తు!⁹

లేఖనములలోని ఈ ఐదు విభాగములలో నుండి తీసికొనబడిన అసంఖ్యాకమైన ఉల్లేఖనములు మరియు పరోక్ష ఉదాహరణములు వాటిని క్రొత్త నిబంధన గ్రంథకర్తల చేత అత్యధికంగా ఉదహరించి చూపించబడిన పాత నిబంధన వాక్యభాగములలో ఉంచుచున్నవి. మత్తయి, యెహోను, మరియు పౌలు వీరందరు ఈ ప్రవచనములను యెషయాకు ఆరోపించారు (మత్తయి 8:17; యెహోను 12:38; రోమీయులకు 10:16), గ్రంథము యొక్క సమైక్యతకు ఇది ఒక బలమైన తర్కమై యున్నది.

హూమర్ హెయ్లీ ఇలా వ్రాస్తున్నాడు,

యెషయా తెలియజేయుచున్న సేవకుని చివరి గానములోని ఐదు మహిమాన్వితమైన చరణములు సేవకుని స్వభావము, జీవితము, మరియు బృహత్కార్యమునకు సంబంధించిన నానావిధమైన విశేషాంశములను లెక్కలోనికి తీసికొనుచున్నవి: (1) ఆయన మహోన్నత స్థితి; (2) ఆయనకు మనస్తాపముతో గల నెలవు; (3) ఆయన అనుభవించిన అగౌరవము మరియు ప్రత్యామ్నాయ శ్రమలు; (4) ఆయన యెహోవా చిత్తమునకు సంపూర్ణంగా విధేయుడగుట; మరియు (5) ఆయన సాధించిన విజయము మరియు ప్రతిఫలము. క్రొత్త నిబంధన ప్రబోధము మరియు సమస్త మానవాళి రక్షణ ఈ విషయములపైనే ఆధారపడియున్నది.¹⁰

ఐతియోపీయుడైన’ నవుండునకుడు అనాడు అడిగిన ప్రశ్నకు, “యేసు, దేవుని సేవకుడు,” జవాబై యుండెను, ఈనాడు కూడ మనము ఎలా రక్షణ పొందగలమను ప్రశ్నకు ఆయనే జవాబై యున్నాడు.

సూచనలు

¹హెబ్రీ మూల పదము 'ur. యెషయా 51:9 మరియు 52:1లో గ మూల వర్తమాన విధివిహిత వాచకములలో ఉన్నది, 51:17లోని “మేలుకో” అను మాట హిత్పయెల్ విధివిహిత వాచకములలో ఉన్నది. ఇక్కడ గల హిత్పయెల్ నామ ప్రాతిపదిక ఆత్మార్థక భావమును కలిగియున్నది. ²Homer Hailey, *A Commentary on Isaiah* (Grand Rapids, Mich.: Baker Book House, 1985; reprint, Louisville, Ky.: Religious Supply, 1992), 430. ³యెషయా 36:7, 18-20; 37:10-13. ⁴అదికాండము 1:10, 12, 18, 21, 25, 31. ⁵42:10-12; 44:13; 49:14 చూడము. (John N. Oswalt, *The Book of Isaiah, Chapters 40-66*, The New International Commentary on the Old Testament [Grand Rapids, Mich.: Wm. B. Eerdmans Publishing Co., 1998], 336.) ⁶52:13-53:12నకు శీర్షికలు James E. Smith, *The Major Prophets*, Old Testament Survey Series (Joplin, Mo.: College

Press Publishing Co., 1992), 149-S50 నుండి ఇందుకు అనుకూలంగా తీసికొనబడినవి. ⁷ Edward J. Young, *The Book of Isaiah*, vol. 3, *The New International Commentary on the Old Testament* (Grand Rapids, Mich.: Wm. B. Eerdmans Publishing Co., 1972), 338. ⁸పాత నిబంధనకు అధ్యాయముల విభజనలు మొదట పదమూడవ శతాబ్దములో (సుమారు క్రీ.శ. 1228లో) Stephen Langdon చేత లాటిన్ వర్షేట్ నిమిత్తము చేర్చబడినవి. అవి హెబ్రీ బైబిల్ కు (Bomberg Edition) క్రీ.శ. 1518లో అన్వయించబడినవి. (“Canon of the Bible” in *Baker Encyclopedia of the Bible*, ed. Walter A. Elwell [Grand Rapids, Mich.: Baker Book House, 1988], 1:303.) ⁹సేవకుని గానములకు సంబంధించిన జీవిత చరిత్రలు ఆన్వెల్ట్, 113-55, 408-10లో ఇవ్వబడియున్నవి. ¹⁰Hailey, 443-44.

వాక్యభాగాన్ని బోధించుట

ఎడ్వీ క్లైయర్

❖❖❖ ఆధ్యాత్మికమైన వెలుగునిచ్చు సందేశము ❖❖❖

(52:1-12)

52:7లో గల మాటలు శుభ వర్తమానమును చేత పుచ్చుకొని దానిని ఇతరులకు ప్రకటింపవలెనని పరుగులుతీయుచున్న వాని పటమును మనముందుంచుచున్నవి. ఈ వార్తాహరునికి అర్హతలన్నిటిని మించిన అత్యున్నతమైన అదనపు ప్రత్యేకార్హత ఇవ్వబడి యున్నది. అతడు తన చేతిలో మోసికొని వెళ్లుచున్న అంశము అతనికి ఎంతో గొప్ప ప్రాధాన్యతను, మహిమను, మరియు భావమును అంటుగట్టుచున్నది. అతడు తీసికొని వచ్చుచున్న వార్త ఎంత నాణ్యమైనదంటే అది దాని మోయు వాని పాదములను వెలుగుమయము చేయుచున్నది. “సువార్తా ప్రకటించుచు ... చెప్పుచున్నవాని పాదములు పర్వతముల మీద ఎంతో సుందరములైనవి” అని యెషయా రచించాడు (వచనం 7). వార్తాహరుడు ఆనందంతో చెట్ల చుట్టూర పరుగులుతీస్తూ, గరుకైన దారులను దాటుచు, బీటలుబారిన బాటల్లో, మిట్టపల్లాల మీదగా మెరుపులాగ అత్యంత వేగంగా పరుగెత్తికొని వచ్చుచున్నాడు. ఇతరమైన సకల సందేశములకు మిన్నయైన సందేశముతో అతడు పరుగెత్తుచున్నాడు గనుక ప్రతి ఆత్మకు దానిని విడిగా తెలియ జెప్పవలసి యున్నది. అతడు తీసికొని వచ్చుచున్న సందేశము అది అతని స్వయం రచన కాదు; అతడు తన ద్వారా ప్రజలకు తెలియజెప్పబడవలసియున్న సంతోషకరమైన సత్యమును సరఫరా చేయుటకు కేవలము ఒక మానవీయ సాధనము మాత్రమే.

ఇంతకూ దానిని వహించుకొని వచ్చువారందరికి దాని మహిమను కలుగజేయు ఈ సందేశం ఏమైయున్నది? ఈ ప్రకటనను మోసికొనివచ్చు వాని పాదములను ఇంత అందంగా తీర్చిదిద్దు ఈ శుభ వర్తమానము ఏమైయున్నది?

అది సమాధానమును గూర్చిన సందేశమై యున్నది. “సువార్తా ప్రకటించుచు సమాధానమును చాటించుచు ... చెప్పుచున్నవాని పాదములు పర్వతముల మీద ఎంతో సుందరములై యున్నవి” (వచనం 7). సీయోసుకు మహిమాన్వితమైన సమాధానము కలుగుచున్నది. సీయోసును సమీపించుచుండిన సువర్తమానము సమాధానమునకు, దేవుడు తన మెస్సీయ ద్వారా అనుగ్రహించు సమాధానమునకు సంబంధించిన సువార్తయై యుండెను.

ఇది లోకము అర్థంచేసికొనని మరియు అనేకులు పొందుకొనని పరలోక సంబంధమైన సమాధానమై యుండెను.

అది రక్షణను గూర్చిన సందేశమై యున్నది. “సువార్త ప్రకటించుచు ... రక్షణ సమాచారము ప్రచురించువాని పాదములు ... పర్వతముల మీద ఎంతో సుందరములై యున్నవి (వచనం 7). “నేను వారి దోషములను క్షమించి వారి పాపమును ఇక నెన్నడును జ్ఞాపకము చేసికొనను” అని మనస్సున కదిలించివేయు రీతిలో యిర్మీయా చేత చెప్పబడి ఎంతో దీర్ఘకాలంగా ఎదురుచూడబడుచుండిన దేవుని వాగ్దానము నెరవేరుట సమీపించుచుండినది (యిర్మీయా 31:34బి). ఈ వాగ్దానము మెస్సీయ ద్వారా, “ఆయన తన ప్రజలను వారి పాపముల నుండి రక్షించును” గనుక “యేసు” అని పిలువబడువాని ద్వారా, నెరవేరవలసి యుండెను (మత్తయి 1:21బి).

అది దేవుని సార్వభౌమాధికార పరిపాలన గూర్చిన సందేశమై యున్నది. “సువార్త ప్రకటించుచు ... ‘నీ దేవుడు ఏలుచున్నాడని’ సీయోనుతో చెప్పుచున్న వాని పాదములు పర్వతముల మీద ఎంతో సుందరములై యున్నవి” (వచనం 7). ఆయన చిత్తమునకు లోబడు తన ప్రజలు నిరంతరము నిలిచియుండు ఆయన రాజ్యమును అనుభవించునట్లు వారిని నడిపించుచు, దేవుడు సమస్తమును తన ఆధీనములో ఉంచుకొనును. నిజముగా, మహిమాన్వితమైన విషయములు సంభవించు సమయము అసన్నమగుచుండినది. దేవుడు తన ప్రజలను ఓదార్చుచు యెరూషలేమును విముక్తి చేయును (వచనం 9). “భూదిగంత నివాసులందరు మన దేవుని రక్షణ చూచునట్లు” సమస్త జనముల కన్నుల యెదుట యెహోవా తన పరిశుద్ధ బాహువును బయలుపరచును (వచనం 10).

దేవుడు తన ప్రజలకు కాపుదలగా వారిని చుట్టుముట్టి, తన కరుణాకటాక్షముతో వారిని ముంచెత్తియున్నాడని ఒకడు అనుకొనునంత గంభీరమైనదిగాను ఆశ్చర్యకరమైనదిగాను ఈ సమయముండును. ఆయన వారిని నడిపించుట - వారికి ముందుగా వెళ్లుచు వారి మార్గములో అడ్డుగా నున్నవని అగుపించు సమస్తమును తొలగించుట - మాత్రమేగాక వారి వీపులకు సహితము ఎటువంటి హాని కలుగకుండునట్లుగా, వారి సైన్యపు వెనుకటి భాగమును కావలికాయునని కూడ వాగ్దానము చేయుచుండెను.

వాక్యభాగాన్ని వివరించుట

శీల్ ఫ్రయర్

❖❖❖ “సువర్తమానము” ❖❖❖

(52:7)

యెషయా “సమాధానము,” “సువార్తమానము,” మరియు “రక్షణ”కు సంబంధించిన విషయములను తెలియజెప్పాడు. ఈ సమాచారము యెషయా కాలము నాటి వార్తాహారుని సహాయంతో పలు చోట్లకు పాకిపోయినది. 52వ అధ్యాయంలో పేర్కొనబడిన వార్తాహారుడు యెరూషలేము పునఃనిర్మింపబడుననియు, దేవుని ప్రజలు వారి స్వదేశమునకు తిరిగి వత్తురనియు, దేవుడు ఏలుననియు ప్రకటించుటకు సీయోను పర్వతముల మీద

పరుగులుతీయును. 7వ వచనములోని కొంత భాగము రోమీయులకు 10:15లో ఉల్లేఖించి వ్రాయబడినది: “ప్రకటించువారు పంపబడని యెడల ఎట్లు ప్రకటించుదురు?” వ్రాయబడియున్నట్లుగా, “సంతోషకరమైన సద్విషయములను గూర్చిన సువర్తమానము తెచ్చువారి పాదములు ఎంతో సుందరమైనవై యున్నవికదా!” “సువర్తమానము” అనగా “సువార్త” అని అర్థము.

“చిలకరించును”

(52:15)

“సేవకుడు అనేక జనములకు చిలకరించును” అని యెషయా 52:15లో చెప్పుచున్నాడు. “చిలకరింపు” అను ఈ వచనములోని పదము “బాప్తిస్మమిచ్చుట” అని అర్థమిచ్చుచున్నదని చెప్పుటకు కొందరు ప్రయత్నించుచున్నారు. ఇది సరి కాదు, ఏలయనగా “బాప్తిస్మమిచ్చుట” అను భావమును తెలుపు గ్రీకు పదమునకు “(నీటిలో) ముంచుట” అని అర్థము. ఈ సందర్భములో, యెషయా రక్షణ ప్రణాళిక గూర్చే మాటలాడుటలేదు. సేవకుడు జనముల మీద ఏమి చిలకరింపవలె యుండెనో మనకు ఏమియు తెలియజెప్పబడలేదు. “చిలకరించును” అను చోట సేవకుడు జనములకు “విస్మయము కలిగించును” అని కొన్ని అనువాదములలో వ్రాయబడియున్నది (NLT చూడుము - తెలుగు బైబిల్లో ఈ వచనము క్రింద చూడవచ్చును).